



ಕಡೆದೊಡೆ ಪಾಲ್ಗಡಲ್ ವಿವಿಧವಸ್ತುವನೀಯದೆ ತೇಯೆ
ಚಂದನಂ|

ಕುಡದೆ ಸುಗಂಧಮಂ ಪಿಳಿಯೆ ಕರ್ಬಿನಿದಾಗದೆ ಕಾಸೆ
ಕಾಂಚನಂ|| ಪಡೆಯದೆ ಕಾಂತಿಯಂ

ನಿಜದಿನೊಳ್ಳಿದರಪ್ಪವರೆಂತು ಬಾಧೆವ|

ಟೊಡಮುಪಕಾರಮಂ ಪೆರರ್ಗೆ ಮಾಡದೆ


ಬಾಧೆಯನೇಕೆ ಮಾಡುವರ್|| --ನಾಗಚಂದ್ರ



ಬಾಗಿದೆಳೆಲತೆಯೊಳೊಂದೊಂದು ಮಿಡಿಗಾಯ್ದಿಡಿದ|
ಪೂಗೊಂಚಲಂ ಜಿನುಗುವಳಿವೆರಸಿ ತಂಗಾಳಿ |
ತೂಗುವಂತಬಲನಂ ತೊಟ್ಟಿಲೊಳ್ ಪಟ್ಟಿರಿಸಿ
ವನಿತೆಯರು ತೂಗಿ ಬಳಿಕ|| ಜೋಗುಳಂ
ಪಾಡಿಯಾಡಿಸುವ ನೊರೆವಾಲೆರೆವ|
ಸಾಗಿಸುವ ಸಂತೈಸುವೆತ್ತಿಕೊಂಬೆಲ್ಲಾ ನಿ|
ಯೋಗಕಾಂತೆಯರ ಕೈಯೊಳು ಬೆಳೆದನೊಲಿದು

ಶಿಶುವಾದಯ್ಯನಾದಯ್ಯನು||

-----ರಾಘವಾಂಕ(ಸೋಮನಾಥ ಚರಿತೆ)



ಭಾಷೆ ಗಾಡಿಯಿದ್ದ ಹಾಗೆ ; ಗೊಬ್ಬರದ ಗಾಡಿಯಲ್ಲಿ
ಚಿನ್ನದ ಗಟ್ಟಿಗಳನ್ನು ಹೇರಿಕೊಂಡು ಬಂದರೆ ಅವಕ್ಕೆ ಬೆಲೆ
ಕಡಿಮೆಯಾಗುತ್ತದೆಯೇ ? ಚಿನ್ನದ ಗಾಡಿ ಯಲ್ಲಿ
ಗೊಬ್ಬರವನ್ನು ಹೇರಿಕೊಂಡು ಬಂದರೆ ಅದಕ್ಕೆ ಬೆಲೆ
ಬರುತ್ತದೆಯೇ ? 'ಗಂಭೀರ' ಭಾಷೆ, 'ಗಂಡು'
ಭಾಷೆಯೆಂದು ಅನ್ಯಭಾಷೆಗಳಿಗೆ
ಸೋತುಬಿಡೋಣವೇ?

---ಬಿವಂಶ್ರೀ



ಬಾಗಿದೆಳೆಲತೆಯೊಳೊಂದೊಂದು ಮಿಡಿಗಾಯ್ವಿಡಿದ|
ಪೂಗೊಂಚಲಂ ಜಿನುಗುವಳಿವೆರಸಿ ತಂಗಾಳಿ|
ತೂಗುವಂತಬಲನಂ ತೊಟ್ಟಿಲೊಳ್ ಪಟ್ಟಿರಿಸಿ
ವನಿತೆಯರು ತೂಗಿ ಬಳಿಕ||

ಜೋಗುಳಂ ಪಾಡಿಯಾಡಿಸುವ ನೊರೆವಾಲೆರೆವ|
ಸಾಗಿಸುವ ಸಂತೈಸುವೆತ್ತಿಕೊಂಬೆಲ್ಲಾ ನಿ|
ಯೋಗಕಾಂತೆಯರ ಕೈಯೊಳು ಬೆಳೆದನೊಲಿದು
ಶಿಶುವಾದಯ್ಯನಾದಯ್ಯನು||

-----ರಾಘವಾಂಕ(ಸೋಮನಾಥ ಚರಿತೆ)



ಹುಲುಬಯಕೆ ಬಾ ಎನಲು, ಓ ಎಂದು ಬಾರದಿರು
ವಾತಾಪಿಯಂದದೊಳು ಬಾಳನೊಡೆದು.

ಮೊಗ್ಗಿನೊಳು ಕಂಪಂತೆ ಚೇತದೊಳು ಬಳೆಯುತ್ತ
ಸಮಯವರಿತರಳಿ ಬಾ, ಒಲವೆ ನಲಿದು-

ಇಂತೆಮ್ಮ ಬಿನ್ನಹವ ಮಾರ ಮನ್ನಿಸಲಿ,
ಆಮೋದಕಾಗುವೊಲು ಬಾಳನಾಗಿಸಲಿ !

---ಪುತಿನ(ಅಹಲ್ಯೆ)




ಎಸಲ್ಲಳನೆಯ್ಲಿ ಕಂಡರಿಸಿ ಮುತ್ತಿನೊಳಲ್ಲಿ ಸುವರ್ಣ
ಚೂರ್ಣಮಂ|

ಪಸರಿಸಿ ಕೇಸರಾಕೃತಿಯೊಳಲ್ಲಿಗೆ ಕರ್ಣಿಕೆಯಂದಮಾಗೆ
ಕೇ|


ಲಿಸಿ ಪೊಸತಪ್ಪ ಮಾಣಿಕದ ನುಣ್ಬರಲಂ ಮಧು
ಮನ್ಮಥಂಗೆ ಬ|

ಣ್ಣಿಸಿ ಸಮೆದಂತೆ ತೋರುವುದು ಪೂಗೊಳೊಂ
ಸುರಹೊನ್ನೆ ಚೆನ್ನಮೋ||



ಮುರುಹಿ ನಿಂದವು ಕೊಡಹಿದವು ಕೇ
ಸರವನದ್ವಶ್ರಮದ ಢಗೆ ಪರಿ
ಹರಿಸಿರಿಸೆ ನೀರೊಳು ಹೊಗಿಸಿದನು ಹರಿ ಹಯ
ಚತುಷ್ಟಯವ|
ಸರಸಿಯಲಿ ಮೊಗವಿಟ್ಟು ಮೊಗಿದವು
ವರಜಲವನೆರಡಳ್ಳಿ ಹಿಗ್ಗಲು
ಮುರುಹಿದವು ಮುಖವನು ಮುರಾಂತಕ
ತಡಿಯನಡರಿಸಿದ||

ಕರತಳದಿ ಮೈದಡವಿ ಗಾಯದ
ಸರಳ ಕಿತ್ತಾಪಧಿಯ ಲೇಪವ
ನೊರಸಿದನು ಕರಣದಲಿ ಚಪ್ಪರಿಸಿದನು ಕಂಧರವ|
ಹರುಷ ಮಿಗೆ ಕೊರಳೆತ್ತಿ ನಯನವ
ತಿರುಪಿ ದೇವನ ನೋಡುತುರ್ದುವು
ತುರಗ ನಾಲ್ಕರ ಪುಣ್ಯ ಸನಕಾದಿಗಳಿಗಿಲ್ಲೆಂದ||




ಕೊಳನ ತಡಿಯಲಿ ಹೂಡಿದನು ಶರ
ವಳಯದಲಿ ಚಪ್ಪರವನಾತನ
ಬಲುಹ ಕಂಡನುರಾರಿ ಮೆಚ್ಚಿದನಡಿಗಡಿಗಿ ಹೊಗಳಿ||
ಕಳಚಿ ನೊಗವನು ತೆಗೆದು ಕಬ್ಬಿಯ

ನಿಳುಹಿ ಪಡಿವಾಘಗಳ ಸರಿದನು
ಕೊಳಿಸಿ ಪಿಡಿಯಲು ಪಾಡಿಗೈದವು ಮರಳಿದೆಡಬಲಕೆ||




ಪಾರಿಜಾತ ಹುಟ್ಟಿಸಿದನ
ಎದೆಯ ಹದವು, ಮನದ ಹದನ
ಏನು ಮಾಟ, ಎಂಥ ಆಟ, ಇದರ ಕೂಟ
ತಿಳಿಯದು!

---ದ.ರಾ.ಬೇಂದ್ರೆ



ಇಂತಪ್ಪ ವಿಶ್ವಾಸ
ಇಂತಪ್ಪ ನಂಬುಗೆಯು
ಇಂತಪ್ಪ ಮೋಹ ತನಗಿಲ್ಲದನಕ
ಸಂತತದಿ ಲಿಂಗವನು
ಮುಂತೆ ಪೂಜಿಸುತಿರಲು
ಎಂತೊಲಿವನಯ್ಯ, ಷಡಕ್ಷರಲಿಂಗವು||

—ಮುಪ್ಪಿನ ಷಡಕ್ಷರಿ
ಚಿತ್ರ-ವಡ್ಡಾದಿ ಪಾಪಯ್ಯ



ಎನ್ನ ಪಾಡೆನಗಿರಲಿ , ಅದರ ಹಾಡನ್ನಷ್ಟೆ
ನೀಡುವೆನು ರಸಿಕ ನಿನಗೆ.


ಕಲ್ಲು ಸಕ್ಕರೆಯಂಥ ನಿನ್ನೆದೆಯು ಕರಗಿದರೆ
ಆ ಸವಿಯ ಹಣಿಸು ನನಗೆ

---ದ.ರಾ.ಬೇಂದ್ರೆ



ಜ್ಞಾನದೊಳು ಮೌನವನು, ಶಕ್ತಿಯೊಳು
ಸಹನೆಯನು, ತ್ಯಾಗದೊಳು ನಿಃಸ್ತುತಿಯನು |
ಕೂಡಿಸಿರಲವಿರೋಧದಿಂದಿರುವ ಗುಣಗಳಿವು,
ಒಡಹುಟ್ಟುಗಳ ತೆರದೊಲಿದವು ||

—ಕನ್ನಡ ರಘುವಂಶ, ಎಸ್.ವಿ.ಪಿ



ಸತ್ಯ ಜ್ಞಾನ ಮೌನ ತಪವು
ನಿತ್ಯ ಕ್ಷಮೆಯು ದಮೆಯು ಶಾಂತಿ
ಉತ್ತಮತ್ವವಿರಲು ಪಕ್ಕವೆಂದು ತಿಳಿವುದು
ಒತ್ತಿ ನೋಡಲವರ ಮನವ
ಮತ್ತೆ ಬೈಯ್ದು ಹೊಯ್ದು ನೋಡೆ
ಚಿತ್ತದಲ್ಲಿ ಸ್ವಸ್ಥವಾಗಿ ಕಲಕದಿರ್ಪುದು||
—ಮುಪ್ಪಿನ ಪಡಕ್ಕರಿ



ಹರನ ವಾಕ್ಯಸ್ವರಣೆಗವದಿರು|
ಶಿರದೊಳಾಂತರು ನೇಮವೆಮಗಿದು|
ಸರಿಯೆನುತ ಶಂಕರಗೆ ನಮಿಸುತ ಕ್ರೋಢರೂಪದಲಿ||
ಹರಿಯು ಪಾತಾಳವನು ಹೊಕ್ಕನು|
ಸರಸಿಜೋದ್ಭವ ಹಂಸರೂಪದಿ|
ಶಿರವ ನೋಡುವ ಭರದಿ ಹಾಯ್ದನು|
ಉರ್ಧ್ವಭಾಗವನು||
--ಸಹ್ಯಾದ್ರಿಖಂಡ, ಸಂಧಿ ೨೭



ಹೆಸರಿಲ್ಲದಲರುಗಳು

ಬೀಳ್ವೆಯಲಿನಲ್ಲಿ;

ನಸುನಗುತ ನಲಿಯುವವು

ಬೀಳ್ವರಿರದಲ್ಲಿ;

ಗರ್ವಗೌರವವಿನಿಸುಮರಿಯದಿವುಗಳನು

ಗುರಿಮರತು ನಿರವಿಸಿದನೊ ವಿರಿಂಚನನು!--ಡಿವಿಜಿ



ಬಿರಿದಳಿವ ಹೂವೇಕೆ?

ಕಿರಬಾಳದೇಕೆ?

ಮರೆವಿಗಾಹುತಿಯಪ್ಪ

ಕರುಗವಿತೆಯೇಕೆ?

ಎಡೆಯುಂಟು ಸೃಷ್ಟಿಯುದ್ಯಾನದೊಳಗೆ

ಬಡಹೂವು, ಬಡಹಾಡು, ಬಡಬಾಳುಗಳಿಗೆ

---ಡಿವಿಜಿ



ನಿಶೆಯ ಕೌಮುದಿ; ಬಾನಬಯಲಗಡಲಿನ ನೌಕೆ
ಆರು ಕಾಲಕು ತೇಲಿ; ಮಲೆಯ ಜಡೆಯಲಿ ಮೂಡಿ
ಸೂಸಿ ಸೌಸವ; ಇರವೆ? ಮಾತು ಬೇಕೇ ಏಕೆ?.....



REDMI NOTE 6 PRO
MI DUAL CAMERA

ಮಾತು ಮೌನದ ಪ್ರತಿಮೆ; ಮೌನ ಮಾತಿನ ದೈವ.

---ದ.ರಾ.ಬೇಂದ್ರೆ



ಕವಿ ಜೀವದ ಬೇಸರ ಹರಿಸ್ಸಾಕ

ಹಾಡ ನುಡಿಸ್ಸಾಕ

ಹೆಚ್ಚಿಗೇನು ಬೇಕ?

ಒಂದು ಹೂತ ಹುಣಸಿ ಮರ ಸಾಕ


—ಹೂತದ ಹುಣಸಿ-ದ.ರಾ.ಬೇಂದ್ರೆ



ವನಮಂ ಸುಡುವಗ್ಗಿಗೆ ವಾ|
ಯುನೆಂಟನದೆ ದೀಪನಾಶಮಂ ಮಾಡುವವೊ||
ಲ್ಪನ ತೇಜಂ ಕಿಡೆ ಕಮರಂ|


ಗನುಕೂಲ ಜನಾಳಿಯಾಯ್ತು ತಾಂ ಪ್ರತಿಕೂಲಂ||

--ಪಾರ್ಶ್ವನಾಥ ಚಂಪೂ, ಜಿಪಿ ರಾಜರತ್ನಂ



ಇರಲು ನಿಮಿಷದೊಳಸುರರಿಪು ಮೈ
ಮುರಿದುವುಪ್ಪವಡಿಸಿದನಿದಿರೊಳು
ಸುರಪತಿಯ ಸೂನುವನು ಕಂಡನು ನಗೆಯ ಮೊಳೆ
ಮಿನುಗೆ||
ತಿರುಗಿ ನೋಡುತ್ತೆ ತಲೆಯ ದೆಸೆಯೊಳು
ಕುರುಕುಲೇಶ್ವರನತಿವಿಕಾರಿತೆ|

ಯಿರವ ಕಂಡನಿದೇನಿದೇನೆಂದಸುರರಿಪು ನುಡಿದ||
ಚಿತ್ರ--ಎಂಟಿವಿ ಆರ್ಚಾರ್ಯ, ಚಂದಮಾಮ



ಭರದ ಭಾರಣೆಯಲಿ ಚತುರ್ದಶಿ|
ಯಿರುಳು ಮಗಧನ ಬಾಹುಸತ್ವದ|
ಮುರಿವು ಮೊಳೆತುದು ಶೌರ್ಯ ಸೆಡೆದುದು ಭಯದ
ಬಿಗುಹಿನಲಿ||

ಉರುಪರಾಕ್ರಮತೇಜ ಪಡುವಣ||
ತರಣಿಯಾದುದು ಧಟ್ಟಣೆಯ ಧರ|

ಧುರಕೆ ನಿರ್ದ್ರವಜಿಹ್ವೆಯಾದುದು ನಿಮಿಷನಿಮಿಷದಲಿ||
ಚಿತ್ರ--ಎಂಟಿವಿ ಆರ್ಚಾರ್ಯ, ಚಂದಮಾಮ



ಶಿವನೊಳಪೊಕ್ಕು ಮಿಕ್ಕಲರ್ದು ಸೊರ್ಕಿ
ಸೊಗಂಪಡೆದುವಿ ಪವಿ ಬಾ|
ಹ್ಯವಿಷಯವೃತ್ತಿಯಂ ಮರೆದು ಜುಮ್ಮನೆ ಕೂರ್ತು
ಬೆಮರ್ತು ನೇತ್ರ ಸಂ|
ಭವಭಾಷ್ಯದಿಂ ನನೆದು ಪೊಂಪುಳಿವೋಗಿ ಪೊದಳ್ಳ
ಭಕ್ತಿಯು|
ತ್ಸವರಸದೊಳ್ಳುಳುಂಗಿ ಸುಖಮಿರ್ದನೊರಲ್ದು

ವೃಷಾಧಿನಾಯಕಂ

—ಷಡಕ್ಷರಿ



ಸ್ವಸುಖದೊಳಾಸೆಯನುಳಿದೀ|
ವಸುಧೆಯ ಪೊರೆಯಲ್ಕೆ ನೀಂ ಬಳಲ್ವದೆ ಸಾಜಂ||
ಬಿಸಿಲಿನ ಬೇಗೆಗೆ ತಲೆಯಾ|
ನಿಸಿ ತರುವುಂ ಶ್ರಿತರ ತಂಪಿಸುವುದಲ್ಕೆ ನೆಳಲಿಂ||

ಕರ್ಣಾಟಕ ಶಾಕುಂತಲ
ಚಿತ್ರ-ಶಂಕರ್, ಚಂದಮಾಮ



ವಿಮಲವಿದ್ಯೆ ದೇಹಕೊಡವೆ ಶಾಂತಿಯದಕೆ ಭೂಷಣ||
ಕೋಪಶಮನ ಕಾರಣ||

ಶಾಂತಿಗೊಡವೆ ಶೌರ್ಯವೆನಲು ನೀತಿಲಬ್ಧ ಸಿದ್ಧಿಯು||
ಶೌರ್ಯಕಪ್ಪು ದೊಡವೆಯು||

--ಕನ್ನಡ ಕಿರಾತಾರ್ಜುನೀಯ
ಡಾ|ಕೆ.ಕೃಷ್ಣಮೂರ್ತಿ



ಮುತ್ತಿನ ಬೆಜ್ಜಮಂ ನೆಗಳಬಲ್ಲವನಿಂ
ಬೃಹದಶ್ಮರಂಧ್ರಮೊ|
ಪ್ಪೊತ್ತಿಗೆ ತೂಗದಿಪ್ಪುವುದದೂಣೆಯೆ ನಿಮ್ಮಯ
ಕೀರ್ತನಾನ್ನಮಂ|
ತುತ್ತನೊಡರ್ಚುವಂ
ನಿಗಮಶಾಸ್ತ್ರಘನೋದನರಾಶಿಯಂ ಬಿಡ|
ಲೆತ್ತಣ ದೋಷವಾಪ್ತಭರಣಾ....

--ಸಂಗವಿಭು

ಚಿತ್ರ-ವಡ್ಡಾದಿಪಾಪಯ್ಯ, ಚಂದಮಾಮ





ಜನನೀ ತಮೋವಿಮೋಚನ ವಿಲೋಚನ ರೋಚಿಗಳಿಂ
ಮಹೇಶನಾ|
ನನ ಸರಸೀರುಹಾಬ್ಜ, ಶತಪತ್ರ, ಕುಶೇಶಯ, ಪದ್ಮ
ಮೋದ ಸಂ|
ಜನಿಸೆ ಪರಾಗಕೇಸರಿಗಳಂತೆ
ವಿಭೂತಿಜಟಾರುಣತ್ವಗಳ್|
ಮನಸಿಗೆ ಮಂಗಳ ಬೆರೆಯೆ ಮೆಚ್ಚಿಸಿದೌ

ಭುವನೈಕದಾಯಕೀ||

--ಸಂಗವಿಭು



ಬಿದಿ ನೆರೆ ಪುಟ್ಟಿಪಂ ಪೊರೆವ ಕಾರೊಡಲಂ
ಕಿರುಗಣ್ಣನೊಪ್ಪಿಪಂ|
ತುದಿಗೆ,ವಿಚಿತ್ರವಮ್ಮ ಬಹುನಾಯಕರೇರಿದ ಬಂಡಿ
ಸಾಗದೆಂ|
ಬುದು ನಿಜಮೀ ಗುಣತ್ರಯಗಳಾದಿ ಚಿದೈಕ
ಸಕರ್ತೃಕಂಗಳೋ|
ತದಿತರಮೇಕಮೇವಮದು ಬೊಮ್ಮಮದೊ
ಭುವನೈಕನಾಯಕೀ||

--ಸಂಗವಿಭು

ಚಿತ್ರ-ಶಂಕರ್,ಚಂದಮಾಮ